



IL-QORTI TAL-APPELL KRIMINALI

Onor. Imħallef Dr. Aaron M. Bugeja M.A. (Law), LL.D. (melit)

Illum it-23 ta' Lulju 2020

Appell numru 305 tal-2019

Il-Pulizija

vs.

Peter TEUMA

Il-Qorti :

1. Dan huwa appell minn sentenza mogħtija mill-Qorti tal-Magistrati (Malta) nhar l-24 t'Ottubru 2019 fil-konfront ta' Peter TEUMA, karta tal-identità bin-numru 258749M fejn ġie mixli talli, in suċċint, fit-2 ta' Marzu 2017 għal-habta ta' 12:35 fil-fond 2, Sta. Rita, Triq Raymond Caruana, Sqaq numru 3, Il-Gudja mingħajr hsieb li jisraq iżda biss biex jeżercita jedd li jippretendi li għandu fixkel lil Mary Saliba fil-pussess ta' hwejjigħa.

2. Permezz tas-sentenza aktar 'il fuq imsemmija, il-Qorti tal-Magistrati (Malta) bħala Qorti ta' Ġudikatura Kriminali sabet lill-imputat Peter TEUMA hati tal-imputazzjoni miġjuba kontra tiegħu, u kkundannatu multa ta' hames mitt euro (€500), nonche l-hlas tal-ispejjeż peritali u dan wara li qieset li mill-provi miġbura quddiem il-perit tekniku l-Perit Mario Cassar irriżulta li l-parte civile kellha aċċess għal bejt li jissovrapponi l-kamra tas-sodda tal-appellant. L-aċċess kien eżerċitat minn opramorta li giet imbarrata bil-ġebel filwaqt li infetaħ aċċess minn bejt proprjeta tal-appellant. Matul il-kontro-eżami magħmul fl-1 ta' Novembru 2018 l-appellant ikkonferma li kien hu li mbarra dan l-aċċess mill-opramorta li kellha l-parte civile u fetħa aċċess f'parti oħra tal-opramorta sabiex ikollu aċċess għall-bejt hu minflok. Dan irriżulta wkoll minn pjanti li ġew sottomessi mill-Perit Jesmond Mugliette fil-kors ta' applikazzjoni mal-Awtorita tal-Ippjanar (RG/01578/2017) fejn hemm indikat fejn saru x-xogħolijiet mill-imputat fl-opramorta tal-bejt in kwistjoni.
3. Illi minn din is-sentenza Peter TEUMA interpona appell li permezz tiegħu talab lil din il-Qorti biex tħassar is-sentenza appellata fejn sabitu hati tal-imputazzjoni u tilliberah minn kull htija u piena u fin-nuqqas li tħassarha fejn ikkundannatu għall-hlas tal-ispejjeż peritali. Dan għar-raġunijiet segwenti : -
 - i. Il-perit tekniku setgħa biss jistabbilixxi l-fatti. Din il-Qorti setgħet tiddetermina kwistjonijiet ċivili. Il-kwistjoni kienet li l-parte civile kienet qed tikkontendi li dak il-bejt huwa tagħha

- mentri dan ma kienx il-każ u dan stante li huwa kien xtara l-proprjeta tiegħu inkluż l-arja kollha libera.
- ii. Il-lanjanza tal-kwerelanti ma kienetx bażata fuq l-aċċess għall-bejt in kwistjoni iżda fuq il-pretensjoni tagħha li l-bejt huwa proprjeta tagħha. Dan kien jinkombi fuqha li tippreżenta prova tat-titolu tagħha. B’hekk dak li kwerelat ma kienx ir-reat ta’ ragon fattasi iżda semmai ir-reat ta’ vjolazzjoni ta’ proprejta.
 - iii. L-appellant ma setgħax jiġi kundannat iħallas għall-ispejjeż peritali in kwantu dawn kienu proċeduri li nbdew fuq ir-“rapport” ta’ Mary Saliba u ma kienux proċeduri meħuda *ex officio* mill-Pulizija.

Ikkunsidrat : -

4. Ir-reat ta’ ragon fattasi huwa regolat mill-artikolu 85 tal-Kapitolu 9 tal-Liġijiet ta’ Malta u jaqra kif ġej:

Kull min bla hsieb li jisraq, jew li jagħmel hsara kontra l-liġi, iżda biss biex jeżerċita dritt li jippretendi li għandu, iġiegħel, bl-awtorita’ tiegħu innifsu, lil xi hadd iħallas dejn, jew jeżegwixxi obbligazzjoni tkun xi tkun, jew ifixkel lil xi hadd fil-pussess ta’ hwejjġu, jew iħott bini, jew jikser il-mixi tal-ilma jew jieħu l-ilma għalih, jew b’xi mod ieħor, kontra l-liġi, jindaħal fi hwejjeġ haddieħor, jehel meta jinstab hati, il-piena ta’ prigunerija minn xahar sa tlett xhur:...

5. Is-sors legali li fuqu dan ir-reat huwa msejjes huwa l-Artikolu 168 tal-*Leggi Penali del Codice pel Regno delle Due Sicilie*. Dan l-Artikolu fil-fatt kien jippreskrivi r-reat bħala *vie di fatto* u jsegwi¹ :-

Chiunque senza oggetto di furto o di recar danno per ingiuria, ma solamente per l’esercizio di un preteso diritto, obblighi altri al

¹ Napoli, Presso Angelo Trapani, 1819, fol 73 : *De’ reati contra l’amministr. pubblica*, Sezione III, *Dell’uso privato de’ mezzi della pubblica’ autorita’*.

pagamento di un debito, o alla soddisfazione di un'obbligazione qualunque, o disturbi un'altrui possesso, demolisca fabbricati, devii acque e simili, e' punito col primo al secondo grado di prigionia, salve le pene maggiori nel case di un reato per se stesso maggiore.

6. Huwa ċar li l-Artikolu 85 tal-Kodiċi Kriminali huwa pratikament identiku għal dak li kien vigenti fil-*Leggi Penali del Codice pel Regno delle Due Sicilie*. Dan ifisser li għall-fini tal-interpretazzjoni ta' dan ir-reat, din il-Qorti tista' tagħmel riferenza għal ġurisprudenza mhux biss Maltija iżda anke dik li tolqot dan l-artikolu fid-defunt Kodiċi tar-Renju taż-Żewġ Sqallijiet u Kodiċi esteri oħra li kienu konsoni ma' dan it-test tal-Liġi Borbonika.

7. Illi fil-kawża *Il-Pulizija versus Eileen Said* deċiża mill-Qorti tal-Appell Kriminali fid-19 ta' Ġunju 2002 mill-Imħallef Joseph Galea Debono intqal:-

Illi l-appellanti instabet hatja tar-reat ta' "ragion fattasi" jew dak li jissejjah "the exercise of a pretended right". Illi din l-azzjoni bazata fuq l-Artikolu 85 tal-Kap.9 tal-Liġijiet ta' Malta hija speci ta' zona grigja bejn il-kamp civili u dak kriminali, tant li Sir Andrew Jameson meta kien qed jigi abbozzat il-Kodiċi Penali Malti kien osserva fir-Rapport tieghu fir-rigward li :- "It is doubtful whether acts of this kind would not be better left to the operation of the ordinary civil remedies by way of interdict of or claim for damages....." (Ara Prof. Sir Anthony Mamo - Notes on Criminal Law" (Parti Speċjali) Vol. II).

8. Minn qari tal-kazijiet li jittrattaw dan is-sugġett il-Qorti tara li l-Qrati Maltin hadnu l-interpretazzjoni ta' dan l-Artikolu **kemm** b'mod konsoni ma dak mistqarr mill-Awturi dwar il-Kodiċi Borboniku, **kif ukoll** interpretaw dan l-Artikolu fl-ambitu aktar wiesa' tal-insenjament tal-Carrara, li kien qieghed jikkummenta fuq il-Kodiċi Penali tar-Renju tal-Italja (jew il-Kodiċi Zanardelli). Dan

jirrizulta li seħħ minhabba li għalkemm f'dawn il-Liġijiet ma hemmx l-identicità tal-lokuzzjoni tar-reat, baqgħet somiljanza wisq kbira bejniethom fir-rigward tal-elementi prinċipali tar-reat de quo.

9. It-test tal-Kodiċi Zanardelli relattiv għar-reat ta' *ragion fattasi* jaqra:-

286. Chiunque con violenze verso le persone, ed al solo oggetto di esercitare un preteso diritto, taluno a pagare un debito, o ad eseguire un' obbligazione qualunque, o, turba l'altrui possesso, demolisce fabbricati, devia abbatte alberi, siepi vive o ripari stabili sarà, punito :

1. Colla relegazione estensibile ad anni dieci, se, la violenza sarà, stata fatta con armi ed'accompagnata da percossa o ferita;

2. Col carcere non minore di tre mesi, se si sarà fatto uso d'armi, ma senza percosse nè ferite ovvero se siano intervenute percosse o ferite, ma senz'armi;

3. Col carcere estensibile a tre mesi, se 'la violenza sarà seguita senza percossa o ferita e senza armi.

Alla pena del carcere sarà aggiunta una multa estensibile sino al doppio del danno recato.

Sono salve in tutti i casi le maggiori' pene pei reati per se stessi più gravi.

287. Se la demolizione di fabbricati, o la deviazione d'acque, o l'abbattimento di alberi, siepi vive o ripari stabili, fu bensì commessa allo scopo di esercitare un preteso diritto, ma non v'ebbe violenza verso le persone, il colpevole sarà punito con una multa non maggiore del doppio del danno recato.

10. Dan ir-reat isib postu taħt il-*Capo 3* li jitratta r-reati li jikkostitwixxu disubbidjenza u nuqqasijiet oħra versu l-awtorita' pubblika. Il-Carrara jfisser dan ir-reat b' dan il-mod :

La ragion fattasi (1) e' il delitto di chiunque - credendo di avere un diritto sopra altro individuo lo esercita malgrado la opposizione vera o presunta di questo, pel fine di sostituire la sua forza privata all'autorita' pubblica, senza per altro eccedere in violazioni speciali di altri diritti.²

11. Din id-definizzjoni tirrifletti wkoll l-elementi tar-reat, li skont l-istess

Carrara huma :

1.o Un *atto esterno* che spogli altri di un *bene che gode*, e sia eseguito contro la opposizione o espressa o presunta di questo - 2.o *Credenza* di far quest'atto in esercizio di un diritto - 3.o *Coscienza* di fare di privato braccio quello che dovrebbe farsi per autorita' di magistrati - 4.o *Mancaza di titolo piu' grave*.³

12. Ghalkemm ir-reat fil-Kodiċi Zanardelli mhux identiku għal dak misjub fil-Kodiċi Kriminali Malti u dak tar-Regno delle Due Sicilie, b'mod partikolari in kwantu jišhaq fuq element ieħor, ossija tal-vjolenza kontra persuna, l-elementi l-oħra, dak formali *in primis* jibqa' l-istess. Fil-kuntest legali Malti u dak Borboniku mhux meħtieġ li l-azzjoni tkun eżegwita bil-mezz tal-vjolenza. Izda l-qofol tal-istess reat, kemm taħt il-Kodiċi Zanardelli kemm taħt dak Borboniku, jibqa' ppernjat fuq l-elementi li, fil-kuntest legali Malti, ġew elaborati mill-Qrati Maltin kemm f'sentenzi bħal dik mogħtija mill-Imħallef William Harding fil-każ *Il-Pulizija vs. Giuseppe Bonavia et* (App.Krim. 14.10.1944 , Vol.XXXII - IV , p.768) kif ukoll f'sentenzi aktar reċenti bħal dik mogħtija mill-Imħallef Lawrence Quintano fil-kawża *Il-Pulizija vs Anthony Zahra*, nhar l-20 ta' Ġunju 2014 li jirriflettu dawn l-elementi skont il-Carrara in kwantu ġew ritenuti li jinkludu :-

² *Esposizioni dei Delitti in specie - parte speciale del Programma del corso di diritto criminale*, Volum 5, Lucca, 1868, paġna 486, paragrafu 2849.

³ *Ibid.* Paġna 487, paragrafu 2850.

- a) att estern li jimpedixxi persuna ohra minn dritt li hija tgawdi, u li jkun sar bid-dissens esplicitu jew implicitu ta' dik il-persuna;
- b) l-imputat irid jemmen li qed jagixxi bi dritt;
- c) ix-xjenza tal-imputat li qed jiehu b'idejh dak li suppost jiehu tramite l-proċess legali;
- d) li l-att ma jinkwadrax ruhu f'reat aktar gravi.

13. Ghalkemm din l-esposizzjoni tal-elementi tar-reat ta' ragon fattasi tirrispekja dak mistqarr mill-Carrara fuq il-Kodiċi Penali Taljan kif muri aktar il-fuq, il-Qrati Maltin abbracċjaw ukoll l-interpretazzjoni t'awturi ohra, b' mod speċifiku daw k li jikkumentaw fuq ir-reat ta' ragon fattasi li kien misjub taht il-Kodiċi Borboniku. Il-Qrati Maltin komplew jelaboraw kif il-fatti speċifiċi fil-kazijiet speċifiċi għandhom jiġu interpretati sabiex ir-reat ta' ragon fattasi jkun jista' jiġi meqjus integrat.

14. Sabiex jiġi integrat ir-reat ta' ragon fattasi mhux biżżejjed li persuna tiġi turbata fil-pussess ta' fond jew jedd - ikun xi jkun dak il-pussess jew jedd - dment li jiġi pruvat li jkun hemm dak il-pussess jew jedd jew xi forma tiegħu. F'Malta, anke detenzjoni minn konjuġi ta' dar fuq mera tolleranza u li ġiet disturbata bl-azzjoni ta' bdil ta' serratura tal-bieb ta' barra dakinhar ta' meta l-Qorti iddekrétat l-annullament taż-żwieġ bejn il-konjuġi, ġiet ritenuta li tintegra r-reat ta' ragon fattasi u dan peress li kien hemm l-*istatus quo* li ġie abbużivament u arbitrarjament mibdul bl-azzjoni unilaterali tas-sugġett attiv minflok ma rrikorra għall-awtorizzazzjoni ġudizzjarja.⁴

⁴ Ara *Il-Pulizija vs Joseph Bongailas*, Qorti tal-Appell Kriminali, 22 t'Ottubru 2001 fejn intqal li : Mela dan l-Artikolu 85 tal-Kodiċi Kriminali, bl-ewwel rekwiżit tiegħu, kjarament iqis bhal agir kriminali kull att ta' xi hadd li jfixkel lil xi haddiehor fil-pussess ta' xi haga li qed igawdi. L-imsemmi artikolu, għalhekk, jittutela

15. Is-sugġett attiv ġie li *si e' fatto arbitrariamente ragione* u mhux sempliciment *si e' fatto ragione da se'*. Skont is-sentenza tal-Cassazione Penale, Sez. VI, sent. 11118 tat-22/11/1985 *Mioli* ġie deciż li r-reat ta' ragion fattasi mhux intiz li jikkastiga *chi si fa ragione da se' ma chi si fa arbitrariamente ragione*⁵ b' mod li jitturba l-*istatus quo* prevalenti fil-mument meta jsir l-att kriminali.

16. Skont il-Carmignani, li jikkummenta fuq il-Ligi fit-Toskana qabel l-unifikazzjoni tal-Italja, it-turbattiva tal-pussess ma tridx tkun waħda merament kostruttiva iżda jrid ikun hemm pussess "attwali" u li tkun l-azzjoni tat-terz li twassal ghat-turbattiva ta' dak l-istatus quo: -

879 Si hanno esempi di questo delitto, 1. Se un creditore riscuote con violenza dal suo debitore la somma dovutagli; 2. Se una cosa mobile od immobile creduta propria vien tolta violentemente a chi ne e' in attuale possesso; 3. Se un colono, finita la locazione, ricusa di lasciare il fondo;...⁶

17. Din il-Qorti għalhekk trid tindaga wkoll x'kien l-*istatus quo* fil-perjodu rilevanti għall-kawża u jekk allura l-pussess reklammat mill-parti ċivile kienx wieħed attwali fis-sens hawn fuq deskritt. Skont l-Arabia,⁷ l-azzjoni tar-raġion fattasi mhix intiza li tissanzjona t-turbativa tal-pussess *per se* iżda tippenalizza l-użu ta' mezzi

l-pussess tal-haga u mhux necessarjament ukoll il-propjeta' tagħha. Il-kelma pussess, għalhekk, tinkludi l-użu jew dgawdija ta' dik il-haga.

⁵ Hawnhekk il-Qorti tal-Kassazzjoni rriteniet li ma kienx ġie integrat ir-reat ta' ragion fattasi fil-każ fejn il-proprietarju ta' stabbli biddel is-serratura ta' bieb t'access għal ufficini u b'hekk għalaq l-access lill-kerreġja tal-istess ufficini u li kienu ġew inutilment diffidati milli jiżvolġu fil-fondi mikrija rispettivament l-attività' li għaliha kienu krew u li wara ġew diffidati milli jwetquha.

⁶ Enfazi mizjuda - *Elementi di Diritto Criminale*, Giovanni Carmignani, Traduzione italiana sulla quinta edizione di Pisa del Profs. Caruana Dingli, Milano, 1863, fol 318.

⁷ *I Principi del Diritto Penale applicati al Codice delle Due Sicilie*, Francesco Saverio Arabia, Vol 3, Napoli 1858, Parte III, Art. 164 a 173, pagina 45.

kompetenti lill-awtorita' pubblika bis-sostituzzjoni tagħhom bl-azzjoni unilaterali da parti tal-privat :

Il che da una parte dimosta che il reato non ista' nella turbativa del possesso, ma nell'uso de' *mezzi dell'autorita' pubblica*. Ma perche' intervenga l'autorita' pubblica a porre in atto l'esercizio dell'altrui diritto, sono fuor di dubbio necessariamente due cose, a) che il diritto sia reale, b) che ne sia controverso l'esercizio.

18.L-Arabia kien qiegħed jikkoncentra fuq il-Liġi Borbonika tal-*vie di fatto* - identika għal dik Maltija *in materia* - u li trid tiġi interpretata wkoll fl-isfond ta' dawk l-elementi li l-Qrati Maltin saħqu fuqhom matul is-snin - u li kif intwera' ibbażaw fuq ir-reat simili *ħafna ta' racion fattasi* fil-Kodiċi Zanardelli.

19.Jirriżulta ċar, anke mill-ġurisprudenza fuq il-Kodiċi Penali Taljan, li l-oġġett ġuridiku tutelat mir-reat ta' racion fattasi għadu dibattut u jifred lill-ġuristi fl-opinjoni tagħhom. Il-kurrent tradizzjonali jsostni li dan ir-reat huwa msejjes fuq il-vjolazzjoni tal-monopolju ġurisdizzjonali magħmula bl-azzjoni unilaterali tas-suġġett attiv billi dan, minflok - kif obligat jaġħmel - jirrikorri għall-ġurisdizzjoni tal-awtorita tal-Qrati, jaġħzel li jaġixxi minn jeddu biex jieħu dak id-dritt li jippretendi li għandu mingħajr ma jadixxi lill-Awtorita Ġudizzjarja kompetenti. Hemm imbagħad il-kurrent ta' ħsieb l-ieħor li jikkoncentra aktar fuq l-aspett li l-offiż fir-reat tar-racion fattasi huwa l-*istatus quo* tal-pussess tad-drittijiet; l-*istatus quo* intiż bħala l-istat ta' fatt fejn persuna tkun qed teżercita dritt fuq oġġett anke jekk tkun titolari *apparentia iuris*, u fejn allura l-

azzjoni turbattiva tas-sugġett attiv tiddisturba dan l-*status quo* ta' pussess anke bażat fuq *apparentia iuris*.⁸

20. Inoltre, skont il-Carrara "*qui continuat non attentat*";⁹ u dan jagħmel sens fil-logika tal-Carrara u tar-reat innifsu għaliex skont kif jgħid l-istess awtur fil-paragrafu 2851 tal-Opra hawn fuq citata : -

L'atto esterno deve privare altro *contro sua voglia* di un *bene che gode*. Chi e' nell'attuale godimento di un bene e *continua* a goderne a dispetto di chi non voglia non delinque; perche' la legge protegge lo *stato quo*, il quale non puo' variarsi tranne per consenso degl'interessati, o per decreto dell'autorita' giudiciale.

21. Dan huwa wkoll rifless fil-gurisprudenza Taljana aktar recenti minn fejn jirrizulta li : -

Si e' conseguentemente precisato che ... autore del delitto puo' essere soltanto chi non si trova nel possesso della cosa, poiche solo in tal caso si puo' verificare quella turbativa nel godimento di fatto che costituisce uno degli elementi essenziali del reato (tra le piu' recenti, Cass. VI 13.11.81, Papa, G PEN 1982, II, 648; Cass. VI 7.5.85, Spallina', CP 1986, 1766; Cass. VI 26.3.85 Pirola, CP 1986, 1935). In effetti, soprattutto dalla circostanza che il diritto deve essere <presteso> si ricava come gli elementi sopra indicati descrivano innanzitutto come presupposto del reato l'esistenza di un conflitto di pretese, ovvero il requisito della contenziosita' del diritto.¹⁰

22. Anke taht il-Kodiċi Borboniku kien importanti li tkun ravvizata din il-kontroversja jew kontenzjożita ta' drittijiet. Skont l-Arabia, din tirrizulta meta jkun hemm is-segwenti :

Ma che s'intende per dritto posto in controversia? Ogni dritto il cui esercizio e' chiaramente e solennemente controvertito, sia con un fatto giudiciale, sia con un fatto materiale, che l'altro avea dritto almeno apparente di fare. Si supponga p.e. che Tizio abbia concesso a Caio la facolta' di passare pel suo fondo per certo tempo e con certe

⁸ Ara *Codice Penale*, Tullio Padovani, Tomo I, IV Edizione, 2007, Giuffre Editore, pagina 2610 taht il-vuci "oggetto giuridico".

⁹ Ara *Programma*, Vol. 5, pagina 488.

¹⁰ *Codice Penale*, Tullio Padovani, op. cit. a fol 2611 taht il-vuci "soggetto attivo".

condizioni. Se essi venissero in controversia sull'esercizio di questa facoltà, e Caio citasse Tizio innanzi al magistrato per farsi conservare nel diritto di passaggio, Tizio incorrerebbe nell'art. 168 se facesse qualche opera per cui il passaggio fosse turbato. Abbia o non abbia diritto, viola la legge facendo ciò si spetta all'autorità pubblica già invocata. Per lo contrario, se prima che Caio adisca il magistrato, Tizio pone una siepe o un cancello o altro segno visibile, che chiaramente pone in controversia la facoltà di Caio, questi incorre nell'art. 168, se invece di adire il magistrato, rompa la siepe o il cancello e passi, abbia o non abbia diritto. Nel che notisi che il porre il cancello che fece Tizio può essere ingusto, e quindi una turbativa del possesso di Caio, ma egli non può essere astretto che con la sole azione civile, perché quando pose il detto cancello, non dovrà distruggere alcun segno visibile del possesso di Caio, onde è presunta buona fede, non essendovi stata controversia di cui vi siano segni tali, che tolgano ogni dubbio sulla volontà dell'altro di contraddirgli il possesso, onde si debba aver ricorso all'autorità. Gli elementi dunque del reato dell'art. 168 sono a) uno de' dati materiali in esso descritti, e tassativamente nominati, cioè costringere a pagare un debito, turbare il possesso ec. b) che ciò sia fatto per l'esercizio di un dritto messo in controversia e così che sia richiesta l'opera dell'autorità pubblica a deciderla, poco importando se questo dritto sia o non sia reale; solo che sia chiaramente controvertito.

23. Illi din il-ġurisprudenza hija riflessa fil-ġurisprudenza Maltija, li kif intwera, tqis l-elementi tar-raġion fattasi b'hal li huma s-segwenti:-

- a) att estern li jimpedixxi persuna oħra minn dritt li hija tgawdi u li jkun sar bid-dissens esplicitu jew implicitu ta' dik il-persuna;
 - b) l-imputat irid jemmen li qed jagixxi bi dritt;
 - c) ix-xjenza tal-imputat li qed jiehu b'idejh dak li suppost jiehu tramite l-process legali;
 - d) li l-att ma jinkwadrax ruhu f'reat aktar gravi;
- Inoltre, ir-reat ma jissustix meta l-att materjali jikkonsisti fir-ritenzjoni ta' pussess li dak li jkun gja kellu.¹¹

¹¹ Ara *Il-Pulizija vs. Anthony Zahra* deċiża mill-Qorti tal-Appell Kriminali preseduta mill-Imhalled Lawrence Quintano u datata l-20 ta' Ġunju 2014. Ara wkoll fost oħrajn *Il-Pulizija vs. Mario Bezzina*, deċiża mill-Qorti tal-Appell Kriminali preseduta mill-Imhalled David Scicluna u datata 26 ta' Mejju 2004, *Il-Pulizija vs. Michael Lungaro*, deċiża mill-Qorti tal-Appell Kriminali preseduta mill-imhalled Joseph Galea Debono u datata l-15 ta' Mejju 2003 u *Il-Pulizija vs Eileen Said* deċiża mill-Qorti tal-Appell Kriminali preseduta mill-Imhalled Joseph Galea Debono u datata d-19 ta' Ġunju 2002.

24. B'hekk il-fatt li persuna jkollha titolu fuq il-propjeta ma jipprekludihex milli tkun passibbli għar-reat ta' ragon fattasi fil-kazijiet kongruwi. Ir-reat jista' jissusisti wkoll f'każ li l-persuna affetta mill-azzjoni tas-sugġett attiv setgħa kellha biss is-sempliċi pussess jew detenzjoni tal-propjeta in kwistjoni jew saħansitra meta sempliċiment ikollha d-dritt li tgawdi jew tuża l-propjeta' in kwistjoni u, minhabba l-azzjoni tas-sugġett attiv, hi ma tkunx tista' tkompli b'dan l-użu jew tgawdija tal-istess oġġett. Infatti fil-kawża fl-ismijiet *Il-Pulizija vs. Joseph Bongailas*,¹² il-Qorti tal-Appell ikkunsidrat is-segwent:

L-Artikolu 85 tal-Kodici Kriminali li jittratta dwar ir-ragon fattasi, bl-ewwel rekwizit tiegħu, kjarment iqis bħal agir kriminali kull att ta' xi hadd li jfixkel lil xi haddiehor fil-pussess ta' xi haga li qed igawdi. L-imsemmi artikolu, għalhekk, jittutela l-pussess tal-haga u mhux necessarjament ukoll il-propjeta' tagħha. Il-kelma pussess, għalhekk, tinkludi l-użu jew dgawdija ta' dik il-haga....Li hu importanti, ai fini ta' l-Artikolu 85 tal-Kap. 9, dejjem riferibbilment għall-ewwel element kostituttiv tiegħu huwa jekk effettivament sa dik in-nhar li sar dan l-allegat att ta'spoll mill-appellant, kellhomx il-kwerelanti l-pussess, ossija l-użu u/jew id-dgawdija tal-fond in kwistjoni.

25. Ukoll fl-appell *Il-Pulizija vs. John Vassallo*¹³, il-Qorti tal-Appell Kriminali qieset illi:

Taht l-Artikolu 85 tal-Kodici Kriminali ma hemm ebda bzonn illi jigi ppruvat xi element ta' pussess aktar sostanzjali minn hekk. Id-dicitura ta' l-artikolu hija cara u l-legislatur certament ried illi jigi evitat kull tfixkil, hu ta' liema natura hu, anki fis-sempliċi pussess. Tali pussess jinkludi wkoll kif gie ripetutament deciz minn din il-Qorti, anke s-sempliċi drittijiet normalment kompetenti lill-persuni koncernati.

¹² Qorti tal-Appell Kriminali Sede Inferjuri, ippreseduta mill-Imhalled Patrick Vella u datata 22 t'Ottubru 2001.

¹³ Qorti tal-Appell Kriminali, preseduta mill-Imhalled Godwin Muscat Azzopardi u datata 22 ta' Marzu 1991.

26. Skond sentenza oħra mogħtija mill-Qorti tal-Appelli Kriminali fl-ismijiet *Il-Pulizija vs. John Dimech*¹⁴ :

id-dispozizzjoni tal-ligi li tikkontempla r-reat ta' ragon fattasi hija ntiza biex il-privat li jippretendi xi drittijiet ma jissostitwix l-azzjoni tieghu għal dak tat-tribunal meta jista' jirrikorri lejhom. Hi gusta jew le l-pretensjoni tieghu, hu ma jistax minn rajh jezercita dawk id-drittijiet li hu jippretendi li għandu.

Ikkunsidrat : -

27. Dan l-appell jistrieħ prinċipalment fuq l-apprezzament tal-fatti tal-każ. Din il-Qorti mhix qegħda hemm biex tbiddel l-apprezzament tal-provi magħmul mill-Qorti tal-Maġistrati meta dik il-Qorti tkun legalment u raġonevolment korretta fl-apprezzament li hija kienet għamlet. Fis-sentenza *Ir-Repubblika ta' Malta vs Emanuel ZAMMIT* deciża mill-Qorti tal-Appell Kriminali (Sede Superjuri)¹⁵ intqal:-

¹⁴ Deciża mill-Qorti tal-Appell Kriminali, ippreseduta mill-Imhalled William Harding u datata l-24 ta' Ġunju 1961.

¹⁵ Tal-21 t' April 2005. Ara wkoll Ara, fost oħrajn, l-Appelli Kriminali Superjuri: *Ir-Repubblika ta' Malta vs Domenic Briffa*, 16 ta' Ottubru 2003; *Ir-Repubblika ta' Malta vs Godfrey Lopez u r-Repubblika ta' Malta v. Eleno sive Lino Bezzina* 24 ta' April 2003, *Ir-Repubblika ta' Malta vs Lawrence Ascjak sive Axiak* 23 ta' Jannar 2003, *Ir-Repubblika ta' Malta vs Mustafa Ali Larbed*; *Ir-Repubblika ta' Malta vs Thomas sive Tommy Baldacchino*, 7 ta' Marzu 2000, *Ir-Repubblika ta' Malta vs Ivan Gatt*, 1 ta' Dicembru 1994; u *Ir-Repubblika ta' Malta vs George Azzopardi*, 14 ta' Frar 1989; u l-Appelli Kriminali Inferjuri: *Il-Pulizija vs Andrew George Stone*, 12 ta' Mejju 2004, *Il-Pulizija vs Anthony Bartolo*, 6 ta' Mejju 2004; *Il-Pulizija vs Maurice Saliba*, 30 ta' April 2004; *Il-Pulizija vs Saviour Cutajar*, 30 ta' Marzu 2004; *Il-Pulizija vs Seifeddine Mohamed Marshan et*, 21 ta' Ottubru 1996; *Il-Pulizija vs Raymond Psaila et*, 12 ta' Mejju 1994; *Il-Pulizija vs Simon Paris*, 15 ta' Lulju 1996; *Il-Pulizija vs Carmel sive Chalmer Pace*, 31 ta' Mejju 1991; *Il-Pulizija vs Anthony Zammit*, 31 ta' Mejju 1991.

Fil-kawża *Ir-Repubblika ta' Malta vs Domenic Briffa* gie mistqarr li :

Kif gie ritenut diversi drabi, hawn qieghdin fil-kamp ta' l- apprezzament tal-fatti, apprezzament li l-ligi tirrizerva fl- ewwel lok lill-gurati fil-kors tal-guri, u li din il-Qorti ma tid-disturbahx, anke jekk ma tkunx necessarjament taqbel mija fil-mija mieghu, jekk il-gurati setghu legittimament u raġonevolment jaslu għall-verdett li jkunu waslu għalih. Jigifieri l-funzjoni ta' din il-Qorti ma tirrizolvix ruhha f'ezercizzju ta' x'konkluzjoni kienet tasal għaliha hi kieku kellha tevalwa l-provi

kif dejjem gie ritenut huwa principju stabbilit fil-gurisprudenza ta' din il-Qorti li hija ma tiddisturbax l-apprezzament dwar il-provi magħmul mill-ewwel Qorti jekk tasal għall-konkluzjoni li dik il-Qorti setgħet ragjonevolment u legalment tasal għall-konkluzjoni li tkun waslet għaliha. Fi kliem iehor, din il-Qorti ma tirrimpjazzax id-diskrezzjoni fl-apprezzament tal-provi ezercitata mill-ewwel Qorti izda tagħmel apprezzament approfondit tal-istess biex tara jekk dik l-ewwel Qorti kinitx ragjonevoli fil-konkluzjoni tagħha. Jekk, izda, din il-Qorti tasal għall-konkluzjoni li l-ewwel Qorti, fuq il-provi li kellha quddiemha, ma setgħetx ragjonevolment jew legalment tasal għall-konkluzjoni li tkun waslet għaliha, allura din tkun raguni valida, jekk mhux addirittura impellenti, sabiex din il-Qorti tiddisturba dik id-diskrezzjoni u konkluzjoni.

28. B'hekk anke jekk din il-Qorti tistħarreg ix-xieħda li tkun tressqet quddiem il-Qorti tal-Maġistrati, ir-rwol ta' din il-Qorti jibqa' dak ta' revizjoni tad-deċiżjoni mogħtija mill-Qorti tal-Maġistrati. Fil-kors ordinarju tal-funzjoni tagħha, ma ssirx Qorti ta' ritrattazzjoni, ċjoe li terġa tisma' l-każ u tiddeċiedi l-każ mill-ġdid. Id-deċiżjoni jekk l-imputat ikunx hati jew le qabel xejn teħodha l-Qorti tal-Maġistrati li għandha d-dover li tanalizza l-provi u l-argumenti legali u tasal għall-konkluzjonijiet tagħha wara li tkun qieset kollox.¹⁶

29. Din il-Qorti, bħala Qorti tal-Appell Kriminali twettaq id-dmir ta' revizjoni tas-sentenza tal-Qorti tal-Maġistrati billi tara jekk u safejn,

migbura fi prim'istanza, imma li tara jekk il-verdett milhuq mill-gurija li tkun giet "properly directed", u nkwadrat fil-provi prodotti, setax jigi ragonevolment u legittimament milhuq minnhom. Jekk il-verdett tagħhom huwa regolari f'dan is-sens, din il-Qorti ma tiddisturbax (ara per eżempju Ir-Repubblika ta' Malta v. Godfrey Lopez u r-Repubblika ta' Malta v. Eleno sive Lino Bezzina decizi minn din il-Qorti fl-24 ta' April 2003, Ir-Repubblika ta' Malta v. Lawrence Ascjak sive Axiak deciza minn din il-Qorti fit-23 ta' Jannar 2003, Ir-Repubblika ta' Malta v. Mustafa Ali Larbed deciza minn din il-Qorti fil-5 ta' Lulju 2002, ir-Repubblika ta' Malta v. Thomas sive Tommy Baldacchino deciza minn din il-Qorti fis-7 ta' Marzu 2000, u r-Repubblika ta' Malta v. Ivan Gatt deciza minn din il-Qorti fl-1 ta' Dicembru 1994).

¹⁶ u dan sakemm ma jkunx hemm raġunijiet eċċezzjonali entro l-parametri ta' dak li jipprovdi l-artikolu 428(3)(5) tal-Kodiċi Kriminali li din il-Qorti tkun tista' tiddeċiedi hi l-meritu tal-kawża.

il-Qorti tal-Maġistrati, bis-saħħa tal-provi li jkunu ġew miġjuba mill-partijiet u tal-argumenti legali dibattuti quddiemha, setgħetx legalment u raġonevolment tasal għall-konkluzjoni milhuqa minnha fis-sentenza tagħha. Huwa minhabba f'hekk u biex tilhaq dan l-għan li din il-Qorti, bħala Qorti tal-Appell tagħmel l-apprezzament tagħha tal-provi prodotti quddiem dik il-Qorti.

30. Bosta drabi l-fatti li joħorġu mill-provi mhux dejjem ikunu jaqblu ma xulxin. Anzi ġieli jkun hemm xieħda li jgħidu bil-maqlub ta' xulxin. Għalhekk din il-Qorti trid tara jekk, u safejn, b'dawk il-provi li kellha quddiemha, l-Qorti tal-Maġistrati setgħetx tasal għall-konkluzjonijiet tagħha kif jidhru fis-sentenza b' mod tajjeb u skont il-Liġi. Jekk din il-Qorti tara li l-Qorti tal-Maġistrati setgħet tasal għall-konkluzjonijiet li waslet għalihom skont il-provi u l-argumenti legali li kellha quddiemha, allura din il-Qorti ma tibdilx il-konkluzjonijiet milhuqa mill-Qorti tal-Maġistrati u dan għaliex jekk il-Qorti tal-Maġistrati tkun għamlet xogħolha tajjeb, din il-Qorti ma tistax taqbad u tibdlilha s-sentenza jekk ma jkunx hemm raġuni valida.

31. Jekk mill-banda l-oħra din il-Qorti tara li, mill-provi li nġiebu jew mill-argumenti legali imresqin quddiemha, l-Qorti tal-Maġistrati tkun żbaljat fl-apprezzament tal-provi jew fl-interpretazzjoni tal-argumenti legali imresqin quddiemha, b' mod li allura din il-Qorti tqis ma jkunx sigur u sodisfaċenti li tistrieħ fuq dawk il-konkluzjonijiet, allura din il-Qorti imbagħad għandha s-setgħa u d-dmir li tibdel dik is-sentenza mogħtija mill-Qorti tal-Maġistrati, jew

dawk il-partijiet minnha li jirriżultaw li jkunu żbaljati jew li ma jirriflettux il-Liġi.¹⁷

32. In oltre, għal dak li jirrigwarda l-kredibbiltà tax-xhieda, l-artikolu 638 tal-Kodiċi Kriminali jagħmilha ċara li filwaqt li huwa fid-dover tal-Prosekuzzjoni li ggħib il-provi kollha u l-aħjar prova possibbli sabiex il-grad tal-prova tal-Prosekuzzjoni jintlaħaq b'suċċess, is-subartikolu (2) tal-istess artikolu jippostula li xhud wiehed waħdu jekk emnut huwa suffiċjenti. Dan ukoll gie kkonfermat minn ġurisprudenza nostrana kopjuża fejn dan il-prinċipju gie ripetutament assoċjat.¹⁸

33. Illi wkoll relevanti ai fini tat-test tal-kredibbiltà huwa l-artikolu 637 tal-Kodiċi Kriminali li jistipula li għal dak li jirrigwarda xhieda ta' eta' minuri, xhieda tal-imputat kif ukoll ix-xhieda ta' persuni li huma klassifikati taħt l-artikolu 636 tal-Kodiċi Kriminali, fosthom

¹⁷ Ara wkoll, fost oħrajn, l-Appelli Kriminali Superjuri: *Ir-Repubblika ta' Malta vs Rida Salem Suleiman Shoaib*, 15 ta' Jannar 2009; *Ir-Repubblika ta' Malta vs Paul Hili*, 19 ta' Gunju 2008; *Ir-Repubblika ta' Malta vs Etienne Carter*, 14 ta' Dicembru 2004; *Ir-Repubblika ta' Malta vs Domenic Briffa*, 16 ta' Ottubru 2003; *Ir-Repubblika ta' Malta vs Godfrey Lopez* u *Ir-Repubblika ta' Malta vs Eleno sive Lino Bezzina*, 24 ta' April 2003; *Ir-Repubblika ta' Malta vs Lawrence Ascias sive Axiak*, 23 ta' Jannar 2003, *Ir-Repubblika ta' Malta vs Mustafa Ali Larbed*, 5 ta' Lulju 2002; *Ir-Repubblika ta' Malta vs Thomas sive Tommy Baldacchino*, 7 ta' Marzu 2000, *Ir-Repubblika ta' Malta vs Ivan Gatt*, 1 ta' Dicembru 1994; u *Ir-Repubblika ta' Malta vs George Azzopardi*, 14 ta' Frar 1989; u l-Appelli Kriminali Inferjuri: *Il-Pulizija vs Andrew George Stone*, 12 ta' Mejju 2004, *Il-Pulizija vs Anthony Bartolo*, 6 ta' Mejju 2004; *Il-Pulizija vs Maurice Saliba*, 30 ta' April 2004; *Il-Pulizija vs Saviour Cutajar*, 30 ta' Marzu 2004; *Il-Pulizija vs Seifeddine Mohamed Marshan et*, 21 ta' Ottubru 1996; *Il-Pulizija vs Raymond Psaila et*, 12 ta' Mejju 1994; *Il-Pulizija vs Simon Paris*, 15 ta' Lulju 1996; *Il-Pulizija vs Carmel sive Chalmer Pace*, 31 ta' Mejju 1991; *Il-Pulizija vs Anthony Zammit*, 31 ta' Mejju 1991.

¹⁸ Ara fost oħrajn l-appelli kriminali sede inferjuri fl-ismijiet *Il-Pulizija vs Joseph Bonavia* ppreseduta mill-imhalled Joseph Galea Debono u datata s-6 ta' Novembru 2002; *Il-Pulizija vs Antoine Cutajar* ippreseduta mill-Imhalled Patrick Vella u deċiża fis-16 ta' Marzu 2001; *Il-Pulizija vs Carmel Spiteri* ippreseduta mill-Imhalled David Scicluna u deċiża fid-9 ta' Novembru 2011; Ara wkoll *Ir-Repubblika ta' Malta vs Martin Dimech* deċiża mill-Qorti tal-Appell Sede Superjuri u ppreseduta mill-Imhallfin Joseph Filletti, David Scicluna u Joseph R. Micallef u datata 24 ta' Settembru 2004.

persuni li jkollhom interess fil-kwistjoni li fuqha tkun meħtieġa x-xhieda tagħhom, jew fir-riżultat tal-kawża : -

id-deċiżjoni (dwar il-kredibbiltà tagħhom) tithalla fid-diskrezzjoni ta' min għandu jiġġudika l-fatti, billi jittiehed qies tal-imġieba, kondotta u karattru tax-xhud, tal-fatt jekk ix-xhieda għandiex mis-sewwa jew hix konsistenti, u ta' fattizzi oħra tax-xhieda tiegħu, u jekk ix-xhieda hix imsaħħa minn xiehda oħra, u taċ-ċirkostanzi kollha tal-każ.

34. In oltre kif gie ritenut mil-Qorti fl-Appell Kriminali fis-sentenza fl-ismijiet *Il-Pulizija vs Joseph Thorne*,¹⁹

mhux kull konflitt fil-provi għandu awtomatikament iwassal għall-liberazzjoni tal-persuna akkuzata. Imma l-Qorti, f' każ ta' konflitt fil-provi, trid tevalwa l-provi skond il-kriterji enuncjati fl-artikolu 637 tal-Kodici Kriminali w tasal għall-konkluzzjoni dwar lil min trid temmen u f' hix ser temmnu jew ma temmnux'.

Ikkunsidrat:

35. Illi f'dan il-każ il-Qorti tal-Maġistrati emnet il-verżjoni tal-fatti rakkontata mill-parte civile quddiem il-perit tekniku kif magħquda mal-fatti rakkuntati mill-appellant innifsu fejn stqarr li huwa kellu aċċess għal fuq il-bejt tal-kamra tas-sodda tiegħu fit-2 ta' Marzu 2017. Biss l-appellant jgħid ukoll li fl-1 ta' Marzu 2017 anke l-appellanta kellha aċċess għal dan il-bejt. L-appellant tenna li hu ilu joqgħod f'dan il-fond sa mill-1969; iżda bejn l-1969 u t-2 ta' Marzu 2017 l-aċċess kien tal-parte civile. Nhar it-2 ta' Marzu 2017 l-appellant jgħid li huwa iddeċieda li jagħlaq l-aċċess lill-parte civile għaliex kien iddejjaq bl-ilmijiet deħlin u għax sab li kien proprjeta tiegħu skont kuntratt li tiegħu eżebixxa kopja. Anzi xi jiem qabel

¹⁹ Deciza fid-9 ta' Lulju 2003 mill-Qorti tal-Appell Kriminali Sede Inferjuri ippreseduta mill-Imhallef Joseph Galea Debono.

huwa kien qal lill-parte civile li hemmhekk kien tiegħu u kien wara li għalqilha l-aċċess.

36. Din il-Qorti jidhrilha li dan huwa każ klassiku ta' ragon fattasi. L-appellant għamel att estern, billi imblokka l-aċċess li kellha l-parte civile meta huwa kien ben konsapevoli bl-aċċess deċennali li l-istess parte civile kellha u li kienet tgawdi. Din l-azzjoni saret bid-dissens espliċitu tal-istess Mary Saliba li saħansitra giet avzata xi jiem qabel li l-appellant kien qiegħed jivvanta d-drittijiet esklussivi fuq dak il-bejt. Saliba aġixxiet immedjatament hekk kif l-appellant kien għadu in proċint li jagħlaq l-aċċess tagħha billi kkwerelatu mal-Pulizija u mal-Awtorita tal-Ippjanar li ħadu l-miżuri immedjati opportuni. Bla dubju li l-appellant kien qiegħed jaġixxi bi pretiża tad-dritt ta' proprjeta li huwa kien qiegħed jivvanta fuq dak il-bejt, u li skontu kien jitnissel mil-kuntratt tal-akkwist tiegħu, li kopja tiegħu giet eżebita fl-atti. L-appellant kien jaf li huwa kien qiegħed jieħu b'idejh dak li suppost kellu jieħu tramite l-proċess legali tant li kien diġa qal li kellem avukat u anzi qal ukoll li kien qiegħed jaġixxi fuq il-parir tal-avukat! Għalkemm dawn l-atti setgħu jagħtu lok għal aktar minn ipoteżi ta' reat wieħed, ir-reat de quo ma jinkwadrix ruħu f'reat aktar gravi, għalkemm jissodisfa in pieno l-elementi tar-reat ta' ragon fattasi.

37. L-appell għalhekk ma jimmeritax li jiġi milqugh u dan peress li mill-provi prodotti l-Qorti tal-Maġistrati setgħet legalment u raġonevolment tasal għall-konklużjonijiet tagħha li l-appellant fil-

fatt irrenda ruħu ħati tar-reat ta' ragon fattasi bl-azzjoni kommissa minnu.

38. Kwantu għall-aggravju relattiv għall-ħlas tal-ispejjeż peritali l-appellant jikkontendi li l-Qorti tal-Maġistrati ma setgħetx tikkundannah iħallas l-ispejjeż peritali in kwantu dan kien reat li l-Pulizija bdew imexxu fuqu wara li kienet saret il-kwerela ta' Mary Saliba u li huma ma mexxewx l-azzjoni *ex officio*. L-artikolu 533 tal-Kodiċi Kriminali jgħid hekk :-

533.(1) Meta l-kawża ssir mill-Pulizija *ex officio*, il-qorti għandha meta tagħti s-sentenza jew f'kull ordni ieħor wara, tikkundanna l-ħati jew il-ħatjin, il-koll flimkien in solidum jew kull wieħed għalih, għall-ħlas, lir-registratur, tal-ispejjeż kollha jew ta' parti mill-ispejjeż li jkollhom x'jaqsmu mal-ħatra ta' esperti jew periti fil-proċeduri, inklużi dawk tal-esperti li jkunu ġew maħtura fl-istadju tal-proċess verbal tal-inkjesta, f'dak iż-żmien u f'dak l-ammont bħal ma jkun ġie stabbilit fis-sentenza jew fl-ordni.

39. Din il-Qorti ma taqbilx mal-interpretazzjoni li qiegħed jagħti l-appellant lil dan l-artikolu. Ir-reat ta' ragon *fattasi* mhux reat li huma proċedibbli biss bil-kwerela tal-parti leża. Huwa wieħed mid-delitti kontra l-Amministrazzjoni tal-Ġustizzja u amministrazzjonijiet pubbliċi ohra u b'mod partikolari huwa reat minħabba li s-sugġett attiv jieħu f'idejha bla jedd l-awtorita pubblika u s-setgħat li biha hija tinqeda. Dan għalhekk huwa reat persegwibbli *ex officio* u l-ordni tal-Qorti relattiv isib għalhekk postu.

Decide

Għal dawn il-motivi din il-Qorti, tiddeċiedi billi tiċhad l-appell u tikkonferma s-sentenza appellata.

Aaron M. Bugeja

Imħallef